
Lokatita Stava

లోకాతీతస్తవః

Document Information



Text title : Lokatita Stava

File name : lokAtItastavaH.itx

Category : misc, buddha, stava

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

లోకాతీతస్తవః



లోకాతీత నమస్తుభ్యం వివిక్తజ్ఞానవేదినే ।
యస్త్యం జగద్ధితాయైవ ఖిన్నః కరుణయా చిరమ్ ॥ ౧॥

స్కన్ధమాత్రవినిర్ముక్తో న సత్త్వోఽస్తీతి తేన తమ్ ।
సత్త్వార్థం చ పరిభేదమగమస్త్యం మహామనే ॥ ౨॥

తేఽపి స్కన్ధాస్త్యయా ధీమన్ ధీమద్భయః సంప్రకాశితాః ।
మాయామరీచిగన్ధర్వనగరస్వప్నసన్నిభాః ॥ ౩॥

హేతుతః సమ్భవో యేషాం తదభావాన్న సన్తి యే ।
కథం నామ న తత్స్పష్టం ప్రతిబిమ్బసమాగతాః ॥ ౪॥

భూతాన్యచక్షుర్గ్రాహ్యణీ తన్మయం చాక్షుషం కథమ్ ।
రూపం త్వయైవం బ్రువతా రూపగ్రాహో నివారితః ॥ ౫॥

వేదసీయం వినా నాస్తి వేదనాఽతో నిరాత్మికా ।
తచ్చ వేద్యం స్వభావేన నాస్తిత్వభిమతం తవ ॥ ౬॥

సంజ్ఞార్థయోరనన్యత్వే ముఖం దహ్యత వహ్నినా ।
అన్యత్వేఽధిగమాభావస్త్యయోక్తో భూతవాదినా ॥ ౭॥

కర్తా స్వతన్త్రః కర్మాఽపి త్వయోక్తం వ్యవహారతః ।
పరస్పరాపేక్షీకీ తు సిద్ధిస్తేఽభిమతాఽనయోః ॥ ౮॥

న కర్తాఽస్తి న భోక్తాఽస్తి పుణ్యాపుణ్యం ప్రతీత్యజమ్ ।
యత్ప్రతీత్య న తజ్జాతం ప్రోక్తం వాచస్పతే త్వయా ॥ ౯॥

అజ్ఞాప్యమానం న జ్ఞేయం విజ్ఞానం తద్వినా న చ ।
తస్మాత్ స్వభావతో న స్తో జ్ఞానజ్ఞేయే త్వమూచివాన్ ॥ ౧౦॥

లఙ్కౌల్లక్షణమన్యచ్ఛేత్ స్యాత్తల్లక్ష్యమలక్షణమ్ ।
తయోరభావోఽనన్యత్వే విస్పష్టం కథితం త్వయా ॥ ౧౧॥

లక్ష్యలక్షణనిర్ముక్తం వాగుదాహారవర్జితమ్ ।
 శాస్త్రం జగదిదం దృష్టం భవతా జ్ఞానచక్షుషా ॥ ౧౨॥
 న సన్నుత్పద్యతే భావో నాప్యసన్ సదసన్న చ ।
 న స్వతో నాపి పరతో న ద్వాభ్యాం జాయతే కథమ్ ॥ ౧౩॥
 న సతః స్థితియుక్తస్య వినాశ ఉపపద్యతే ।
 నాసతోఽశ్వవిషాణేన సమస్య సమతా కథమ్ ॥ ౧౪॥
 భావాన్నార్థాంతరం నాశో నాప్యనర్థాంతరం మతమ్ ।
 అర్థాంతరే భవేన్నితో నాప్యనర్థాంతరే భవేత్ ॥ ౧౫॥
 ఏకత్వే నహి భావస్య వినాశ ఉపపద్యతే ।
 పృథక్త్వేన హి భావస్య వినాశ ఉపపద్యతే ॥ ౧౬॥
 వినష్టాత్ కారణాత్తావత్ కార్యోత్పత్తిర్న యుజ్యతే ।
 న వాఽవినష్టాత్ స్వప్నేన తుల్యోత్పత్తిర్ముతా తవ ॥ ౧౭॥
 నిరుద్ధాద్వాఽనిరుద్ధాద్వా బీజాదఙ్కురసమృవః ।
 మాయోత్పాదవదుత్పాదః సర్వ ఏవ త్వయోచ్యతే ॥ ౧౮॥
 అతస్త్యయా జగదిదం పరికల్పసముద్భవమ్ ।
 పరిజ్ఞాతమసదృభతమనుత్పన్నం న నశ్యతి ॥ ౧౯॥
 నిత్యస్య సంస్కృతిర్నాస్తి నైవానిత్యస్య సంస్కృతిః ।
 స్వప్నవత్ సంస్కృతిః ప్రోక్తా త్వయా తత్త్వవిదాంవర ॥ ౨౦॥
 స్వయం కృతం పరకృతం ద్వాభ్యాం కృతమహేతుకమ్ ।
 తార్కికైరిష్యతే దుఃఖం త్వయాతూక్తం ప్రతీత్యజమ్ ॥ ౨౧॥
 యః ప్రతీత్యసముత్పాదః శూన్యతా సైవ తే మతా ।
 భావః స్వతంత్రో నాస్తీతి సింహనాదస్తవాతులః ॥ ౨౨॥
 సర్వసంకల్పహానాయ శూన్యతామృతదేశనా ।
 యస్య తస్మామపి గ్రాహస్త్యయాఽసావవసాదితః ॥ ౨౩॥
 నిరీహావశికాః శూన్యా మాయావత్ ప్రత్యయోద్భవాః ।
 సర్వధర్మాస్త్యయా నాథ నిఃస్వభావాః ప్రకాశితాః ॥ ౨౪॥
 న త్వయోత్పాదితం కిञ్చిన్న కిञ్చిచ్చ నిరోధితమ్ ।

యథా పూర్వం తథా పశ్చాత్ తథతాం బుద్ధవానసి ॥ ౨౫॥

ఆర్యైర్నిషేవితామేతామనాగమ్య హి భావనామ్ ।

అనిమిత్తస్య విజ్ఞానం భవతీహ కథఞ్చన ॥ ౨౬॥

అనిమిత్తమనాగమ్య మోక్షో నాస్తి త్వముక్తవాన్ ।

అతస్త్యయా మహాయానే తత్ సాకల్యేన దర్శితమ్ ॥ ౨౭॥

యదవాప్తం మయా పుణ్యం స్తుత్వా త్వాం స్తుతిభాజనమ్ ।

నిమిత్తబన్ధనాపేతం భూయాత్ తేనాఖిలం జగత్ ॥ ౨౮॥

ఇతి శ్రీలోకాతీతస్తవః సమాప్తః ॥

——
Lokatita Stava

pdf was typeset on March 8, 2025

——
Please send corrections to sanskrit@cheerful.com

